


SASHI NA 1

BUKATUN 'DAN'ADAM – 'HAKKIN 'DAN'ADAM
– ABUBUWAN DA SUKA RATAYA AKAN 'DAN'ADAM

Ma'ajiyar 'Hakkin Dan'Adam

Hotuna



THE LOCAL
CHANGEMAKERS
COURSE



SASHE NA 1

An haife mu 'yantattu kuma daidai
kuma muna da ra'ayoyi na kan mu.
Ya kamata dukkan mu ayi
mana daidai.





SASHE NA 2

Wadannan hakkoki sun shafi
kowane Dan'Adam,
mai arziki ne ko matalauci,
a duk kasar da muke zama,
ko wane jinsi ne mu ko kala,
kowane harshe muke
magana dashi,
ko menene tunanin mu ko
muke imani dashi.





SASHE NA 3

Dukkan mu muna
da 'yancin rayuwa kuma
mu rayu cikin
'yanci da tsaro.





SASHE NA 4

Babu wani da yake da
'yancin ya bautar damu,
haka kuma bamu
da 'yancin mu
mayar da wani
bawan mu.





SASHE NA 5

Babu wani da yake da wani 'yanci
ya cutar ko azabtar
da mu ko ya zalunce mu.





SASHE NA 6

Dukkan mu muna da ‘yancin
a dauke mu a matsayin mutane
a fuskar doka.





SASHE NA 7

Doka daya ce ga kowa.
Dole ne ayi mana adalci kuma
a kare mu daga wariya.





SASHE NA 8

Doka ta kare mana 'yancin
mu kuma ta taimaka idan wani
ya take mana 'yancin mu.





SASHE NA 9

Babu wani da yake da 'yancin ya
tsare ko ya sanya mu a kurkuku
ba tare da dalili maikarfi ba,
ko ya kore mu daga kasar mu.





SASHE NA 10

Idan ana zargin wasu da karya doka,
suna da 'yancin samun sauraro na
adalci da shari'a a bainar jama'a.





SASHE NA 11

Kar a dora laifi a kan wadansu don sun aikata wani abu har sai an tabbatar sun aikata.

Idan mutane suka ce mun yi wani abu marar kyau, muna da 'yancin mu nuna cewa ba gaskiya bane. Kar wani ya hukunta mu akan abin da bamu aikata ba, ko kuma akan aikata wani abu da bai saba wa doka ba lokacin da muka yi shi.





SASHE NA 12

Kar wani yayi kokarin bata
mana sunan mu mai kyau.
Babu wanda yake da 'yancin ya shiga
gidan mu, ya bude wasikun mu,
ko ya takura mana ko iyalan mu ba
tare da wani dalili mai karfi ba.





SASHE NA 13

Duk muna da ‘yancin mu je ko ina muke so a kasar mu kuma mu yi tafiya zuwa kasashen waje yadda muke so.





SASHE NA 14

Idan muna cikin hatsarin
fuskantar zalunci a kasar mu,
duk muna da 'yancin
mu gudu zuwa wata kasa
domin samun tsira.





SASHE NA 15

Duk muna da 'yancin
kasancewa a wata kasa
– da 'yancin zama yan kasa.





SASHE NA 16

Kowanne babban mutum yana
da 'yancin yayi aure ya
samu iyali idan yana so.
Kar a tursasa wa kowa yin aure.
Maza da Mata suna da 'yanci iri
daya idan sun yi aure,
haka ma idan sun rabu.





SASHE NA 17

Kowa yana da 'yancin ya mallaki
abubuwa ko ya rabu da su.

Kar wani ya karbi abun
mu daga wajen mu ba tare
da dalili mai karfi ba.





SASHE NA 18

Duk muna da ‘yancin yin tunani
wa kawunan mu da kuma
bin lamirin mu, mu riqi Imanin
mu kuma mu samu addini.
Duk muna da ‘yancin mu yi bautar
mu, mu kadai ko tare da jama’a,
a bayyane ko a kebance.
Kowa da kowa suna
da ‘yancin su sauya addini
da imanin su idan suna so.





SASHE NA 19

Mu duka muna da ‘yancin
damar samun bayanai,
mu yi zabi wa kawunan mu,
kuma mu bayyana ra’ayi da tunanin
mu tare da sauran mutane a duk
inda muke ta yadda duk muke so,
a misali litattafai ko ta yanar gizo.





SASHE NA 20

Duk muna da ‘yancin mu hadu da abokan mu kuma mu kafa kungiyoyi da suke yin abu tare, hada da yin aiki tare domin su kare ‘yancin mu cikin lumana. Babu wanda zai iya sanya mu shiga wata kungiya idan ba ma so.





SASHE NA 21

Duk muna da ‘yanci iri daya
mu tsaya takarar zabe kuma
mu shiga aikin gwamnati.
Kowane babba yana da ‘yancin
ya zabi shugabannin siyasa
a lokacin zabe.

Duk kuri’u daya suke
kuma dole ayi su a asirce.





SASHE NA 22

Duk muna da ‘yancin mallakan gida,
mu samu isassun kudin da zamu
rayu akai kuma mu samu taimakon
kiwon lafiya idan muna jinya.

Duk a bar mu mu more, mu bayyana
ra’ayoyin mu ta hanyar wak a da
kida, wasanni ko kir-kira, kuma mu yi
amfani da kwarewar mu.





SASHE NA 23

Kowanne babba yana da
'yancin samun aikin yi,
ya samu albashi mai
kyau na aikin shi,
kuma ya shiga kungiyar
yankwadago.





SASHE NA 24

Duk muna da 'yancin
hutu daga aiki kuma
mu sarara.





SASHE NA 25

Duk muna da ‘yancin rayuwa
mai kyau, da isasshen abinci,
kayan sakawa,
muhallin zama da kiwon lafiya.
Iyaye mata da yara,
mutane marasa aikin yi,
tsofaffi da masu fama da nakasa
duk suna da ‘yancin samun taimako.





SASHE NA 26

Duk muna da ‘yancin ilimi.
Ilimin Firamare kyauta ne.
Mu koyi aiki,
ko kuma mu yi amfani
da dukkan kwarewar mu.





SASHE NA 27

Duk muna da ‘yancin yin al’adun mu,
kuma mu more kyawawan abubuwa
da kimiyya da gwamnati
ta kawo wa al’umma.





SASHE NA 28

Muna da 'yancin rayuwa cikin al'umma masu tsari da zaman lafiya, da ma duniya saboda mu mori hakkoki da 'yancin mu.





SASHE NA 29

Mu na da hakki ga sauran
mutane kuma mu kare hakkoki
da'yancin su.





SASHE NA 30

Babu wata kasa ko mutum
da za a barshi yayi abin
da zai take hakkoki
da 'yancin sauran mutane.

